

پہلی بار پی آئی اے کی براہ راست پرواز امریکا کے لیے روانہ

کراچی (اسٹاف رپورٹر) پی آئی اے کا طیارہ امریکا کے لیے براہ راست اڑان بھر گیا۔ ترجمان پی آئی اے کے مطابق پاکستان کی تاریخ میں پہلی مرتبہ کوئی طیارہ براہ راست امریکا کے لیے روانہ ہوا۔ ملکی تاریخ میں پہلی مرتبہ کوئی طیارہ پاکستان سے براہ راست امریکا کے شہر نیو جرسی پہنچے گا۔ پی کے 8711 سے 200 سے زائد مسافر روانہ ہوئے۔ ترجمان پی آئی اے کے مطابق پی آئی اے نے کچھ عرصہ قبل امریکا سے براہ راست پروازوں کی اجازت مانگی تھی۔ اگر مستقل بنیادوں پر اجازت مل گئی تو پی آئی اے امریکا کے لیے پروازیں شروع کرنے کا ارادہ رکھتی ہے۔